

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ പഞ്ചമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

॥ പഞ്ചമഃ സർഗഃ ॥

സുകേശസന്തതീനാം മാൽയവത്സുമാലിമാലിനാം സന്താനസ്യ
വർണനം

സുകേശം ധാർമികം ദൃഷ്ട്വാ
വരലബ്ധം ച രാക്ഷസം |
ഗ്രാമണീർനാമ ഗന്ധർവോ
വിശ്വാവസുസമപ്രഭഃ || 7.5.1 ||

തസ്യ ദേവവതീ നാമ
ദ്വിതീയാ ശ്രീരിവാത്മജാ |
ത്രിഷു ലോകേഷു വിഖ്യാതാ
രൂപയൗവനശാലിനീ || 7.5.2 ||

താം സുകേശായ ധർമാത്മാ
ദദൗ രക്ഷഃശ്രീയം യഥാ |
വരദാനകൃതൈശ്വര്യം
സാ തം പ്രാപ്യ പതിം പ്രിയം || 7.5.3 ||

ആസീദ് ദേവവതീ തുഷ്ടാ
ധനം പ്രാപ്യേവ നിർധനഃ |

സ തയാ സഹ സംയുക്തോ
രരാജ രജനീചരഃ || 7.5.4 ||

അഞ്ജനാദിനിഷ്ക്രാന്തഃ
കരേൺവേവ മഹാഗജഃ |
തതഃ കാലേ സുകേഷസ്മതു
ജനയാമാസ രാഘവ || 7.5.5 ||

ത്രീൻ പുത്രാഞ്ജനയാമാസ
ഭ്രേതാഗ്നിസമവിഗ്രഹാൻ |
മാൽയവന്തം സുമാലിം ച
മാലിം ച ബലിനാം വരം || 7.5.6 ||

ത്രീംസ്ത്രിനേത്രസമാൻ പുത്രാൻ
രാക്ഷസാൻ രാക്ഷസാധിപഃ |
ത്രയോ ലോകാ ഇവാവ്യഗ്രാഃ
സ്ഥിതാസ്ത്രയ ഇവാഗന്യഃ || 7.5.7 ||

ത്രയോ മന്ത്രാ ഇവാത്യഗ്രാ -
സ്ത്രയോ ഘോരാ ഇവാമയാഃ |
ത്രയഃ സുകേഷസ്യ സുതാ -
സ്ത്രേതാഗ്നിസമതേജസഃ || 7.5.8 ||

വിവൃദ്ധിമഗമംസ്തത്ര
വ്യാധയോപേക്ഷിതാ ഇവ |
വരപ്രാപ്തിം പിതൃസ്തേ തു
ജ്ഞാതൈശ്ചര്യം തപോബലാത് || 7.5.9 ||

തപസ്തപ്തം ഗതാ മേരും
ഭ്രാതരഃ കൃതനിശ്ചയാഃ |

പ്രഗൃഹ്യ നിയമാൻ ഘോരാൻ
രാക്ഷസാ നൃപസത്തമ || 7.5.10 ||

വിചേരുസ്തേ തപോ ഘോരം
സർവഭൂതഭയാവഹം |
സത്യാർജവശമോപേതൈ -
സ്തപോഭിർഭൂവി ദുർലഭൈഃ || 7.5.11 ||

സന്താപയന്തസ്ത്രീൻ ലോകാൻ
സദേവാസുരമാനുഷാൻ |
തതോ വിഭൂശ്ചതുർവക്ത്രോ
വിമാനവരമാശ്രിതഃ || 7.5.12 ||

സുകേശപുത്രാനാമന്തര്യ
വരദോഽസ്തമീത്യഭാഷത |
ബ്രഹ്മാണം വരദം ജ്ഞാത്വാ
സേന്ദ്രൈർദേവഗണൈർവൃതം || 7.5.13 ||

ഊചുഃ പ്രാഞ്ജലയഃ സർവേ
വേപമാനാ ഇവ ദ്രുമാഃ |
തപസാഽഽരാധിതോ ദേവ
യദി നോ ദിശസേ വരം || 7.5.14 ||

അജേയാഃ ശത്രുഹന്താര -
സ്തമൈവ ചിരജീവിനഃ |
പ്രഭവിഷ്ണോ ഭവാമേതി
പരസ്പരമനുവ്രതാഃ || 7.5.15 ||

ഏവം ഭവിഷ്യഥേത്യുക്ത്വാ
സുകേശതനയാൻ വിഭുഃ |

സ യയൗ ബ്രഹ്മലോകായ
ബ്രഹ്മാ ബ്രാഹ്മണവത്സലഃ || 7.5.16 ||

വരം ലബ്ധ്യാ തു തേ സർവേ
രാമ രാത്രിഞ്ചരാസ്തദാ |
സുരാസുരാൻ പ്രബാധന്തേ
വരദാനസുനിർഭയാഃ || 7.5.17 ||

തൈർബാധ്യമാനാസ്ത്രിദശാഃ
സർഷിസംഘാഃ സചാരണാഃ |
ത്രാതാരം നാധിഗച്ഛന്തി
നിരയസ്ഥാ യഥാ നരാഃ || 7.5.18 ||

അഥ തേ വിശ്വകർമാണം
ശിൽപിനാം വരമവ്യയം |
ഊചുഃ സമേത്യ സംഹൃഷ്ടാ
രാക്ഷസാ രഘുസത്തമ || 7.5.19 ||

ഓജസ്തേജോബലവതാം
മഹതാമാത്മതേജസാ |
ഗൃഹകർതാ ഭവാനേവ
ദേവാനാം ഹൃദയേപ്സിതം || 7.5.20 ||

അസ്മാകമപി താവത് ത്വം
ഗൃഹം കുരു മഹാമതേ |
ഹിമവന്തമുപാശ്രിത്യ
മേരും മന്ദരമേവ വാ || 7.5.21 ||

മഹേശ്വരഗൃഹപ്രഖ്യം
ഗൃഹം നഃ ക്രിയതാം മഹത് |

വിശ്വകർമ്മാ തതസ്തേഷാം
രാക്ഷസാനാം മഹാഭുജഃ || 7.5.22 ||

നിവാസം കഥയാമാസ
ശക്രസ്യേവമരാവതീം |
ദക്ഷിണസ്യോദധേസ്തീരേ
ത്രികൂടോ നാമ പർവതഃ || 7.5.23 ||

സുവേല ഇതി ചാപ്യന്യോ
ദ്വിതീയോ രാക്ഷസേശ്വരാഃ |
ശിഖരേ തസ്യ ശൈലസ്യ
മധ്യമേങ്ബുദസന്നിഭേ || 7.5.24 ||

ശകുനൈരപി ദുഷ്പ്രാപേട് -
അങ്കുരചതുർദിശി |
ത്രിംശദ്യോജനവിസ്തീർണാ
ശതയോജനമായതാ || 7.5.25 ||

സ്വർണപ്രാകാരസംവീതാ
ഹേമതോരണസംവൃതാ |
മയാ ലങ്കേതി നഗരീ
ശക്രാജ്ഞപ്തേന നിർമ്മിതാ || 7.5.26 ||

തസ്യാം വസത ദുർധർഷാ
യൂയം രാക്ഷസപുംഗവാഃ |
അമരാവതീം സമാസാദ്യ
സേന്ദ്രാ ഇവ ദിവൗകസഃ || 7.5.27 ||

ലങ്കാദുർഗം സമാസാദ്യ
രാക്ഷസൈർബഹുഭിർവൃതാഃ |

ഭവിഷ്യഥ ദുരാധർഷാഃ

ശത്രുണാം ശത്രുസുദനാഃ || 7.5.28 ||

വിശ്വകർമ്മവചഃ ശ്രുത്വാ

തതസ്തേ രാക്ഷസോത്തമാഃ |

സഹസ്രാനുചരാ ഭൂത്വാ

ഗത്വാ താമവസൻ പുരീം || 7.5.29 ||

ദൃഢപ്രാകാരപരിഖാം

ഹൈമൈർഗൃഹശതൈർവൃതാം |

ലങ്കാമവാപ്യ തേ ഹൃഷ്ടാ

ന്യവസൻ രജനീചരാഃ || 7.5.30 ||

ഏതസ്മിന്നേവ കാലേ തു

യമാകാമം ച രഘവ |

നർമദാ നാമ ഗന്ധർവീ

ബഭൂവ രഘുനന്ദന || 7.5.31 ||

തസ്യാഃ കന്യാത്രയം ഹ്യാസീ -

ദ്ധീശ്രീകീർതിസമദൃഗ്തി |

ജ്യേഷ്ഠക്രമേണ സാ തേഷാം

രാക്ഷസാനാമരാക്ഷസീ || 7.5.32 ||

കന്യാസ്താഃ പ്രദദൗ ഹൃഷ്ടാ

പൂർണ്ണചന്ദ്രനിഭാനനാഃ |

ത്രയാണാം രാക്ഷസേന്ദ്രാണാം

തിഭ്രസാ ഗന്ധർവകന്യകാഃ || 7.5.33 ||

ദത്താ മാത്രാ മഹാഭാഗാ

നക്ഷത്രേ ഭഗദൈവതേ |

കൃതദാരാസ്തു തേ രാമ
സുകേഷതനയാസ്തദാ || 7.5.34 ||

ചിക്രീഡുഃ സഹ ഭാർയാഭി -
രപ്സരോഭിരിവാമരാഃ |
തതോ മാൽയവതോ ഭാർയാ
സുന്ദരീ നാമ സുന്ദരീ || 7.5.35 ||

സ തസ്യാം ജനയാമാസ
യദപത്യം നിബോധ തത് |
വജ്രമുഷ്ടിർവിരുപാക്ഷോ
ദുർമുഖശ്ചൈവ രാക്ഷസഃ || 7.5.36 ||

സുപ്തഘ്നോ യജ്ഞകോപശ്ച
മത്തോന്മത്തൗ തഥൈവ ച |
അനലാ ചാഭവത് കന്ധാ
സുന്ദരയാം രാമ സുന്ദരീ || 7.5.37 ||

സുമാലിനോഽപി ഭാർയാഽസീത്
പൂർണ്ണചന്ദ്രനിഭാനനാ |
നാമ്നാ കേതുമതീ രാമ
പ്രാണേഭ്യോഽപി ഗരീയസീ || 7.5.38 ||

സുമാലീ ജനയാമാസ
യദപത്യം നിശാചരഃ |
കേതുമത്യാം മഹാരാജ
തന്നിബോധാനുപൂർവശഃ || 7.5.39 ||

പ്രഹസ്തോഽകമ്പനശ്ചൈവ
വികടഃ കാലികാമുഖഃ |

ധൂമാക്ഷശൈവ ദണ്ഡശ്ച

സുപാർശ്വശ്ച മഹാബലഃ || 7.5.40 ||

സംഹ്രാദിഃ പ്രഘസശൈവ

ഭാസകർണശ്ച രാക്ഷസഃ |

രാകാ പുഷ്പോത്കടാ ചൈവ

കൈകസീ ച ശുചിസ്ഥിതാഃ || 7.5.41 ||

കുംഭീനസീ ച ഇത്യേതേ സുമലേഃ പ്രസവാഃ സ്ഥൂതാഃ || 7.5.42 ||

മാലേസ്തു വസുദാ നാമ

ഗന്ധർവീ രൂപശാലിനീ |

ഭാർയാസീത് പദ്മപത്രാക്ഷീ

സ്വക്ഷീ യക്ഷീവരോപമാ || 7.5.43 ||

സുമലേരനുജസ്തസ്യാം

ജനയാമാസ യത് പ്രഭോ |

അപത്യം കഥ്യമാനം തു

മയാ ത്വം ശൃണു രാഘവ || 7.5.44 ||

അനലശ്ചാനിലശൈവ

ഹരഃ സമ്പാതിരേവ ച |

ഏതേ വിഭീഷണാമാത്യാ

മാലേയാസ്തേ നിശാചരാഃ || 7.5.45 ||

തതസ്തു തേ രാക്ഷസപുംഗവാസ്ത്രയോ

നിശാചരൈഃ പുത്രശതൈശ്ച സംവൃതാഃ |

സുരാൻ സഹോന്മാനൃഷിനാഗയക്ഷാൻ

ബബാധിരേ താൻ ബഹുവീര്യദർപിതാഃ || 7.5.46 ||

ജഗദ്ഭ്രമന്തോനിലവദ് ദുരാസദാ

രണേഷു മൃത്യുപ്രതിമാനതേജസഃ |

വരപ്രദാനാദപി ഗർവിതാ ഭൃശം

ക്രതുക്രിയാണാം പ്രശമങ്കരാഃ സദാ || 7.5.47 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

ഉത്തരകാണ്ഡേ പഞ്ചമഃ സർഗഃ ||